
सामान्य प्रशासन विभाग 

मंत्रालय , वल्लभ भवन , भोपाल 

भोपाल , दिनांक 15 जून 2022 

" घोषणा ' 
( नियम - 6 ) 

क्र . एफ 21-05-2022 - एक 10. – यतः , यह अभिकथित किया गया है कि श्री भानू प्रसाद अवस्थी , सहायक समिति प्रबंधक , वीरो , 
तहसील बड़ामलहरा , जिला छतरपुर ने मध्यप्रदेश राज्य में सहायक समिति प्रबंधक , वीरो , तहसील बड़ामलहरा , जिला छतरपुर का पद धारण 
करते हुए भ्रष्टाचार निवारण अधिनियम , 1988 की धारा 13 की उपधारा ( 1 ) के खण्ड ( ङ ) के अधीन अपराध किया है और अपराध 
क्रमांक 215 सन् 2018 को मामले का अन्वेषण किया गया था ; 

और , यतः , अभिलेख में उपलब्ध सुसंगत सामग्री की छानबीन करने पर , राज्य सरकार की राय है कि श्री भानू प्रसाद अवस्थी पर , जिसने 
भ्रष्ट साधनों का सहारा लेकर अपनी आय के ज्ञात स्रोत से अननुपातिक संपत्तियां संचित की हैं , प्रथम दृष्ट्या प्रकरण बनता है ; 

और , यतः , राज्य सरकार द्वारा यह आवश्यक और समीचीन समझा गया है कि उक्त अभियुक्त पर मध्यप्रदेश विशेष न्यायालय अधिनियम , 
2011 की धारा 3 की उपधारा ( 1 ) के अधीन स्थापित विशेष न्यायालय द्वारा विचारण किया जाना चाहिए ; 

अतएव , मध्यप्रदेश विशेष न्यायालय अधिनियम , 2011 की धारा 5 की उपधारा ( 1 ) द्वारा प्रदत्त शक्तियों को प्रयोग में लाते हुए , राज्य 
सरकार , एतद्द्वारा यह घोषणा करती है कि उक्त अपराध पर मध्यप्रदेश विशेष न्यायालय अधिनियम , 2011 के अधीन कार्यवाही की जाएगी . 

स्थान : भोपाल 

दिनांक : 15 जून 2022 

मध्यप्रदेश के राज्यपाल के नाम से तथा आदेशानुसार , 
श्रीनिवास शर्मा , सचिव . 

नियंत्रक , शासकीय मुद्रण तथा लेखन सामग्री , मध्यप्रदेश द्वारा शासकीय केन्द्रीय मुद्रणालय , भोपाल से मुद्रित तथा प्रकाशित - 2022 . 


